

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

ദൈവജ്ഞശ്രീസൂര്യകവി വിരചിതം  
॥ ശ്രീ രാമകൃഷ്ണവിലോമകാവ്യം ॥

*This document has been prepared by*  
*Sunder Kidāmbi*  
*with the blessings of*  
ശ്രീ രംഗരാമാനുജ മഹാദേശികൻ  
*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## ॥ ശ്രീ രാമകൃഷ്ണവിലോമകാവ്യം ॥

തം ഭൂസുതാമുക്തിമുദാരഹാസം  
വന്ദേ യതോ ഭവ്യഭവം ദയാശ്രീഃ |  
ശ്രീയാദവം ഭവ്യഭതോയദേവം  
സംഹാരദാമുക്തിമുതാസുഭൂതം ॥ 1 ॥

ചിരം വിരഞ്ചിർന ചിരം വിരഞ്ചിഃ  
സാകാരതാ സത്യസതാരകാ സാ |  
സാകാരതാ സത്യസതാരകാ സാ  
ചിരം വിരഞ്ചിർന ചിരം വിരഞ്ചിഃ ॥ 2 ॥

താമസീത്യസതി സത്യസീമതാ  
ദായയാക്ഷമസമക്ഷയായമാ |  
ദായയാക്ഷമസമക്ഷയായമാ  
താമസീത്യസതി സത്യസീമതാ ॥ 3 ॥

കാ താപഘ്നീ താരകാദ്യാ വിപാപാ  
ത്രേയാ വിദ്യാ നോഷ്ണകൃത്യം നിവാസേ |  
സേവാ നിത്യം കൃഷ്ണനോദ്യാ വിധാത്രേ  
പാപാവിദ്യാകാരതാഘ്നീ പതാകാ ॥ 4 ॥

ശ്രീരാമതോ മധ്യമതോദി യേന  
ധീരോനിശം വശ്യവതീവരാദ്യാ |  
ദ്യാരാവതീവശ്യവശം നിരോധീ  
നയേദിതോ മധ്യമതോമരാ ശ്രീഃ ॥ 5 ॥

കൗശികേ ത്രിതപസി ക്ഷരവ്രതീ  
യോദ്ദദാദ്ദിതനയസ്വമാതുരം |  
രന്തുമാസ്വയന തദ്ദിദാദയോദ്  
തീവ്രരക്ഷസി പതത്രീകേശികൗ || 6 ||

ലംബാധരോരു ത്രയലംബനാസേ  
ത്വം യാഹി യാഹി ക്ഷരമാഗതാജ്ഞാ |  
ജ്ഞാതാഗമാ രക്ഷ ഹി യാഹി യാ ത്വം  
സേനാ ബലം യത്ര രുരോധ ബാലം || 7 ||

ലങ്കായനാ നിത്യഗമാ ധവാശാ  
സാകം തയാന്നുനയമാനുകാരാ |  
രാകാനുമാ യന്നനു യാതകംസാ  
ശാവാധമാഗത്യ നിനായ കാലം || 8 ||

ഗാധിജാധ്യരവൈരാ യേ ത്യേതീതാ രക്ഷസാ മതാഃ |  
താമസാക്ഷരതാതീതേ യേ രാവൈരധ്യാധിഗാഃ || 9 ||

താവദേവ ദയാ ദേവേ യാഗേ യാവദവാസനാ |  
നാസവാദവയാ ഗേയാ വേദേ യാദവദേവതാ || 10 ||

സദാസ്വയേ ദഗ്നമനേന ചാപം  
കീനാശതാനദ്ധരുഷാ ശിലാശൈഃ |  
ശൈലാശിഷാരുദ്ധനതാശനാകീ  
പഞ്ചാനനേ മഗ്നദയേ സ്വദാസഃ || 11 ||

ന വേദ യാമക്ഷരദാമസീതാം  
കാ താരകാ വിഷ്ണുജിത്യേവിവാദേ |  
ദേവാവിതേ ജിഷ്ണുവികാരതാ കാ  
താം സീമദാരക്ഷമയാദവേന || 12 ||

തീവ്രഗോരൻവയത്രാർയോ വൈദേഹീമനസോ മതഃ |  
തമസോ ന മഹീദേവൈർയാത്രായൻവരഗോവ്രതീ || 13 ||

വേദ യാ പദ്മസദനം സാധാരാവതതാര മാ |  
മാരതാ തവ രാധാ സാ നന്ദ സദ്മപ യാദവേ || 14 ||

ശൈവതോ ഹനന്യേരോധീ യോ ദേവേഷു നൃപോത്സവഃ |  
വത്സപോ നൃഷു വേദേ യോ ധീര്യോനേന ഹത്യോവശൈഃ || 15 ||

നാഗോപഗോത്സി ക്ഷര മേ പിനാകേ  
 ന്നായോജ്ജനേ ധർമധനേന ദാനം |  
നന്ദാനനേ ധർമധനേ ജയോ നാ  
 കേനാപി മേ രക്ഷസി ഗോപഗോ നഃ || 16 ||

തതാന ദാമ പ്രമദാ പദായ  
 നേമേ രുചാമസ്വനസുന്ദരാക്ഷീ |  
ക്ഷീരാദസും ന സ്വമചാരു മേനേ  
 യദാപ ദാമ പ്രമദാ നതാതഃ || 17 ||

താമിതോ മത്തസൂത്രാമാ ശാപാദേഷ വിഗാനതാം |  
താം നഗാവിഷദേപാശാ മാത്രാസൂത്തമതോ മിതാ || 18 ||

നാസാവദ്യാപത്രപാജ്ഞാവിനോദീ  
 ധീര്യോനൃത്യാ സസ്മിത്യോദ്യാവിഗീത്യാ |  
ത്യാഗീ വിദ്യാത്യോസ്മി സത്യാനൂരോധീ  
 ദീനോവിജ്ഞാ പാത്രപദ്യാവസാനാ || 19 ||

സംഭാവിതം ദിക്ഷുരഗാദഗാരം  
 യാതാധിരാപ സ്വനഘാജ്ജവംശഃ |

ശവം ജഘാന സ്വപരാധിതായാ  
രംഗാദഗാരക്ഷുഭിതം വിഭാസം || 20 ||

തയാതിതാരസ്വനയാഗതം മാ  
ലോകാപവാദദ്വിതയം പിനാകേ |  
കേനാപി യം തദ്വിദവാപ കാലോ  
മാതംഗയാനസ്വരതാതിയാതഃ || 21 ||

ശവേദ്വിദാ ചിത്രകുരംഗമാലാ  
പഞ്ചാവടീനർമ്മ ന രോചതേ വാ |  
വാത്യേചരോ നർമ്മനടീവ ചാപം  
ലാമാഗരം കുത്രചിദാവിവേശ || 22 ||

നേഹ വാ ക്ഷിപസി പക്ഷികന്ധരാ  
മാലിനീ സ്വമതമത്ത ദുയതേ |  
തേ യദുത്തമതമ സ്വനീലിമാ -  
രാധകം ക്ഷിപസി പക്ഷിവാഹനേ || 23 ||

വനാന്തയാനസ്വണ്ണുവേദനാസു  
യോഷാമ്യത്യേരൺയഗതാവിരോധീ |  
ധീരോദ്വിതാഗൺയരതേ മൃഷാ യോ  
സുനാദവേണ്ണുസ്വനയാതനാം വഃ || 24 ||

കിം നു തോയരസാ പമ്പാ ന സേവാ നിയതേന വൈ |  
വൈനതേയനിവാസേന പാപം സാരയതോ നു കിം || 25 ||

സ നതാതപഹാ തേനേ സ്വം ശേനാവിഹിതാഗസം |  
സംഗതാഹിവിനാശേ സ്വം നേതേഹാപ തതാന സഃ || 26 ||

കപിതാലവിഭാഗേന യോഷാഭോജനയേന സഃ |  
സ നയേ നനു ഭോഷായോ നഗേ ഭാവിലതാപികഃ || 27 ||

തേ സഭാ പ്രകപിവർണ്ണമാലികാ  
നാൽപകപ്രസരമഭ്രകൽപിതാ |  
താൽപികഭ്രമരസപ്രകൽപനാ  
കാലിമാർണ്ണവ പിക് പ്രഭാസതേ || 28 ||

രാവണ്യേഷിപതനത്രപാനതേ  
നാൽപകഭ്രമണമക്രമാതുരം |  
രന്തുമാക്രമണമഭ്രകൽപനാ  
തേന പാത്രനതപക്ഷിണേ വരാ || 29 ||

ദൈവേ യോഗേ സേവാദാനം ശങ്കാ നായേ ലങ്കായാനേ |  
നേയാകാലം യേനാകാശം നന്ദാവാസേ ഗേയോ വേദൈഃ || 30 ||

ശങ്കാവജ്ഞാനുത്യനുജ്ഞാവകാശം  
യാനേ നദ്യാമുഗ്രമുദ്യാനനേയാ |  
യാനേ നദ്യാമുഗ്രമുദ്യാനനേയാ  
ശങ്കാവജ്ഞാനുത്യനുജ്ഞാവകാശം || 31 ||

വാ ദിദേശ ദ്വിസീതായം യം പാമോയനസേതവേ |  
വൈതസേന യമോപായം യന്താസീദ്വിശദേ ദിവാ || 32 ||

വായുജ്ഞാനുമതോ നേമേ സംഗ്രാമ്യേരവിതോഹ്നി വഃ |  
വഹ്നിതോ വിരമേ ഗ്രാസം മേന്യേതോമനുജോ യുവാ || 33 ||

ക്ഷതായ മാ യത്ര രഘോരിതായു -  
രങ്കാനുഗാനന്യവയോയനാനി |

നിനായ യോ വന്യനഗാനുകാരം

യുതാരിഘോരത്രയമായതാക്ഷഃ || 34 ||

താരകേ രിപുരാപ ശ്രീരുചാ ദാസസുതാൻവിതഃ |

തൻവിതാസു സദാചാരു ശ്രീപരാ പുരി കേ രതാ || 35 ||

ലങ്കാ രങ്കാഗാരാധ്യാസം യാനേ മേയാ കാരാവ്യാസേ |

സേവ്യാ രാകാ യാമേ നേയാ സന്ധ്യാരാഗാകാരം കാലം || 36 ||

|| ഇതി ശ്രീ രാമകൃഷ്ണവിലോമകാവ്യം സമാപ്തം ||